



РЕПУБЛИКА МАКЕДОНИЈА  
АКАДЕМИЈА ЗА  
СУДИИ И ЈАВНИ ОБВИНИТЕЛИ  
ПАВЕЛ ШАТЕВ

Бр. 02-364/6  
5. 09. 2014  
СКОПЈЕ

Врз основа на член 12 став 1 алинеја 11 од Законот за Академија за судии и јавни обвинители („Службен весник на Република Македонија“, број 88/2010, 166/2012 и 26/2013), по предлог на Програмскиот совет, Управниот одбор на Академијата, на седницата одржана на 5.09.2014 година, ја утврди следната

## ПРОГРАМА ЗА ПОЧЕТНА ОБУКА

- Практична настава -

### 1. СОДРЖИНА НА ПРОГРАМАТА ЗА ПРАКТИЧНА НАСТАВА

Практична настава на слушателите определени за судии :

#### 1. Обука за кривично право:

- Претходна постапка
- Обвинување
- Надлежностите на судијата на претходна постапка,
- Надлежностите во врска со оценка на обвинението,
- Главна расправа
- Постапка спрема малолетници
- Прекршочна постапка
- Постапка по редовни и вонредни правни лекови

#### 2. Обука за граѓанско право:

- Парнична постапка
- Постапка по работни спорови
- Постапка по стопански спорови
- Стечајна постапка
- Постапка по редовни и вонредни правни лекови

## **Практична настава на слушателите определени за јавни обвинители :**

- Предистражна постапка
- Истражна постапка
- Обвинување
- Постапување на јавниот обвинител на главна расправа
- Постапување на јавниот обвинител во скратени и посебни постапки
- Постапка за спогодување
- Постапка по редовни и вонредни правни лекови

## **2. МЕСТО И ВРЕМЕТРАЕЊЕ НА ПРАКТИЧНАТА НАСТАВА**

Практичната настава се реализира во основните судови со проширена надлежност, апелационите судови, основните јавни обвинителства со проширена надлежност, вишите јавни обвинителства и Министерството за внатрешни работи на РМ (полиција).

Вкупното времетраење на практичната настава е 14 месеци, а редоследот и времетраењето на обуката во секоја од наведените институции, се утврдува во зависност од определеноста на слушателите за судии или за јавни обвинители.

### **Практична настава за слушателите определени за судии:**

- 10 месеци во основните судови ( 5 во граѓанска област и 5 во кривична област),
- 3 месеци во апелационите судови (1,5 месец во граѓанска област и 1,5 месец во кривична област),
- 1 месец во основните јавни обвинителства.

### **Практична настава за слушателите определени за јавни обвинители:**

- 10 месеци во основните јавни обвинителства
- 1 месец во вишите јавни обвинителства
- 2 месеци во основните судови (1 месец во граѓанска област и 1 месец во кривична област)
- 1 месец во Министерството за внатрешни работи (полиција).

**I. СЛУШАТЕЛИТЕ ОПРЕДЕЛЕНИ ЗА СУДИИ**, практичната настава ја реализираат по следниот редослед и начин:

### **A. ОБУКА ПО КРИВИЧНО ПРАВО**

#### **1. Во основните јавни обвинителства:**

- 2 недели за предистражна постапка
- 2 недели за обвинување

**2. Во основните судови:**

- 2 недели за надлежностите на судијата на претходна постапка,
- 2 недели за надлежностите во врска со оценка на обвинението,
- 2 месеци за главната расправа,
- 1 месец за постапката спрема малолетници
- 1 месец за прекршочната постапка

**3. Во апелационите судови**

- 6 недели (еден месец и половина) за постапката по редовни и вонредни правни лекови во кривичната област

**Б. ОБУКА ПО ГРАЃАНСКО ПРАВО**

**1. Во основните судови:**

- 2 месеци за парничната постапка
- 1 месец за постапката во работни спорови
- 1 месец за постапката во стопански спорови
- 1 месец за стечајната постапка

**2. Во апелационите судови**

- 6 недели (еден месеци и половина) за постапката по редовните и вонредните правни лекови во граѓанската област

**II. СЛУШАТЕЛИТЕ ОПРЕДЕЛЕНИ ЗА ОБВИНИТЕЛИ,** практичната настава ја реализираат :

**1. Во Министерството за внатрешни работи (полицијата)**

- 1 месец за предистражната постапка во надлежност на полицијата

**2. Во основните јавни обвинителства:**

- 2 месеци за предистражната постапка
- 2 месеци за истражната постапка
- 2 месеци за обвинувањето
- 2 месеци за постапувањето на јавниот обвинител на главната расправа
- 1 месец за постапување на јавниот обвинител во забрзаните и посебните постапки
- 1 месец за постапката за спогодувањето

**3. Во Вишите јавни обвинителства**

- 1 месец за постапката по редовните и вонредните правни лекови

**4. Во основните судови:**

- 1 месец за главна расправа во кривичната област

- 1 месец за главна расправа во граѓанската област (одделите се определуваат согласно распоредот за секој слушател )

Во исклучителни случаи, со оглед на големиот број на слушатели, може да се направат измени на наведениот распоред.

### **3. МЕТОДОЛОГИЈА НА ИЗВЕДУВАЊЕ НА ПРАКТИЧНАТА НАСТАВА**

1. Практичната настава на учесниците се состои од :

- работа во судови (основни и апелациони)
- работа во јавни обвинителства (основни и виши)
- работа во Министерството за внатрешни работи (полицијата)
- учество на семинари во рамките на континуираната обука на судиите и јавните обвинители
- реализација на активности за проверка на прогресот на слушателот во текот на практичната настава
- други облици, кои по наоѓање на менторот се од значење за ефикасно реализирање на наставата

Практичната настава на учесниците се реализира под менторство на менторите, определени со Распоредот на ментори, кој е составен дел на оваа Програма.

Менторските тимови и координаторите на Менторските тимови се составен дел на Програмата.

Редоследот на реализирање на практичната настава за секој кандидат посебно, по недели, се определува согласно оваа Програма со распоред.

Распоредот за секој слушател се изготвува за секоја генерација посебно, а се усвојува по изготвување на списокот на определените слушатели за судии, односно за јавни обвинители, по завршување на теоретската настава.

За секој учесник, тимот на ментори изготвува План на активности за практична работа, во кој се определуваат сите активности, предвидени во чл. 24 од Правилникот. Овој план се изготвува непосредно пред започнување на менторската фаза.

Во Плановите е вклучена и содржината и формите за проверка на постигнатиот прогрес на учесниците, како и временскиот распоред на истите.

Во формите на проверка на прогресот на учесникот, определен за судија, спаѓаат следните активности:

- **задолжителни активности кои се оценуваат со поединечни оценки (пресуди и симулации на главна расправа)**
- **активности кои не се оценуваат со поединечни оценки (пресуди, обвиненија и симулации на главна расправа)**

Во формите на проверка на прогресот на учесникот, определен за јавен обвинител, спаѓаат следните активности:

- **задолжителни активности кои се оценуваат со поединечни оценки** (обвиненија, предлог спогодби, решенија за отфрлање кривични пријави и симулации)
- **активности кои не се оценуваат со поединечни оценки** (обвиненија, предлог спогодби, решенија за отфрлање кривични пријави, наредби за спроведување истрага, наредби за запирање на истрага, пресуди и симулации)

**1. Задолжителите активности за проверка на прогресот на слушателот, кои се оценуваат со поединечни оценки, се распоредуваат на следниот начин:**

**A. ЗА СЛУШАТЕЛИТЕ ОПРЕДЕЛЕНИ ЗА СУДИИ:**

- **Во Основен суд - кривична област** - 5 пресуди од кривична област и 5 симулации во улога на судија на главна расправа.
- **Во Основен суд – граѓанска област** - 5 пресуди од граѓанска област и 5 симулации во улога на судија на главна расправа.

**B. ЗА СЛУШАТЕЛИТЕ ОПРЕДЕЛЕНИ ЗА ЈАВНИ ОБВИНИТЕЛИ:**

- **Во основно јавно обвинителство и основен суд** - 5 обвиненија, 2 предлог спогодби, 3 решенија за отфрлање на кривични пријави и реализација на 10 симулации во улога на јавен обвинител на главна расправа.

**2. Активностите за проверка на прогресот на слушателот, кои не се оценуваат со поединечни оценки, се распоредуваат на следниот начин:**

**A. За слушателите определени за судии:**

**За време на практичната настава во основниот суд и основно јавно обвинителство**

- изработка на 20 граѓански пресуди и реализација на 2 симулации, во улога на судија на главна расправа во граѓанска област
- изработка на 20 кривични пресуди и реализација на 2 симулации во улога на судија на главна расправа во кривична област
- изработка на 10 обвиненија во основно јавно обвинителство

**Б. За слушателите определени за јавни обвинители :**

**За време на практичната обука во основно јавно обвинителство**

- изработка на 20 обвиненија
- изработка на 5 предлог спогодби
- изработка на 5 решенија за отфрлање на кривична пријава
- изработка на 5 наредби за спроведување истрага
- изработка на 5 наредби за запирање на истрага

**За време на наставата во основен суд**

- изработка на 5 кривични пресуди
- изработка на 5 граѓански пресуди
- реализација на 4 симулации во улога на јавен обвинител

Во изготвувањето на Планот за реализација на практичната настава, менторскиот тим треба да води сметка дека сите активности (оние кои не се оценуваат со поединечни оценки и задолжителните активности кои се оценуваат со поединечни оценки) треба да бидат сразмерно распоредени во предвиденото вкупно време за обука во тој орган, односно во таа област.

За реализација на плановите на активности за практична работа се грижат менторите, а за реализација на збирниот распоред се грижи Координаторот на менторскиот тим.

Академија за судии и јавни обвинители

Павел Шатев

Претседател на Управен одбор,  
Лиљана Станоска

